
Yajnavalkyapuktam Shivaradhanamahimanuvarnanam

याज्ञवल्क्यप्रोक्तं शिवाराधनमहिमानुवर्णनम्

Document Information



Text title : Yajnavalkyapuktam Shivaradhanamahimanuvarnanam 2

File name : yAjnavalkyapuktaMshivArAdhanamahimAnuvarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 38
| 34-56 ||

Latest update : January 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org

ಯಾಜ್ಞವಲ್ಕ್ಯಪ್ರೋಕ್ತಂ ಶಿವಾರಾಧನಮಹಿಮಾನುವರ್ಣನಂ



ಮಹಾದೇವಃ ಪರೋ ದೇವೋ ಮಹಾದೇವಃ ಪರಾತ್ಪರಃ .
ಮಹಾದೇವಃ ಪರಂ ಜ್ಞಾನಂ ಮಹಾದೇವೋ ಮಹಾನತಃ .. 34..
ಮಹಾದೇವರತಸ್ತಾವನ್ನಹಾತ್ಮಾ ಮಹತಾಮಪಿ .
ಸೇವನೀಯಃ ಪ್ರಯತ್ನೇನ ಮಹಾದೇವಮನೋಹರಃ .. 35..
ಮಹಾದೇವವಿಹಾರಾಣಾಂ ಸ್ಥಲಂ ಶಾಂಭವಮಾನಸಂ .
ಅತಃ ಸ ಪೂಜ್ಯಃ ಸತತಂ ಶಾಂಭವಃ ಶಿವತತ್ಪರಃ .. 36..
ಶಿವಾಭಿಮಾನಸ್ಥಲಮೇಕಮೇವ ತದೇತದೇಕಾಂತಶಿವಾರ್ಚಕಸ್ಯ .
ಶಿವಾರ್ಚಕಾದಪ್ಯಧಿ ಕೋಽಸ್ಮಿ ಲೋಕೇ ಯತಃ ಸ ಏವಾಪ್ರತಿಮಪ್ರಭಾವಃ .. 37..
ತಂ ಭಾವಮೇವಾಪ್ರತಿಮಪ್ರಭಾವಂ ಮನ್ಯೇ ಸುರಾಣಾಮಪಿ ಸೇವನೀಯಂ .
ಸ ಏವ ಮೃತ್ಯುಣಂಜಯಪೂಜನೇನ ಧನ್ಯೋಽಪಿ ಮಾನ್ಯೋಽಪಿ ಮಹಾನುಭಾವಃ
.. 38..
ಯೋ ಯಸ್ತಿಷ್ಠತಿ ಶಾಂಕರೋ ಭುವಿ ಸ ಮೇ ಪೂಜ್ಯಃ ಸ ಪೂಜಾರ್ಹತಾಂ
ಪ್ರಾಪ್ತಃ ಶಂಕರಪೂಜಯಾ ಸುರಗಣಾಸ್ತತ್ಪೂಜನೈಃ ಪಾವನಾಃ .
ತತ್ಪಾದಪ್ರಣತಾಸ್ತದಂಘ್ರಿಜರಜೋಲೇಶಪ್ರಸಾದಂ ಪರಂ
ವಾಂಛತ್ಯೇವ ಸುಧಾಂ ಸುಧಾಮಪಿ ಮುಹುಸ್ತ್ಯಕ್ತ್ವಾ ವೃಥೇತ್ಯಾದರಾತ್ .. 39..
ಕಾಲಾದ್ಭೀತಿಃ ಕಾಲಕಾಲಾರ್ಚನೇನ ನಾಭೂದ್ಭೀತಃ ಪ್ರತ್ಯುತಾಸ್ಮಾದ್ಯಮೋಽಪಿ .
ತಸ್ಮಾತ್ ಕೋ ವಾ ಕಾಲಕಾಲಾನ್ಯದೇವಂ ಮೋಹಾದ್ಧಾತುಂ ಪೂಜಿತುಂ ವಾ
ಪ್ರಮತ್ತಃ .. 40..
ಪ್ರವೃತ್ತಿರೀಶಾನ್ಯಸುರಾರ್ಚನೇಷು ನ ಸ್ಯಾಚ್ಛಿವಾರಾಧನತತ್ಪರಾಣಾಂ .
ಯಸ್ಮಾಚ್ಛಿವಾನ್ಯಾಮರರೂಪಬುದ್ಧಿಃ ಹಾನಾಯ ತಾವದ್ಭವತೀತಿ ಮನ್ಯೇ .. 41..
ಅಸದ್ವಸ್ತುಹಾನಾಯ ತೇ ವಸ್ತುಬುದ್ಧಿಃ ಪ್ರವೃದ್ಧಾಪಿ ತತ್ಕಾರ್ಯಹೇತುಃ ಸ್ವತಃ ಸ್ಯಾತ್
.
ಉಪಾದಾನಮಪ್ಯಸ್ತಿ ಸದ್ವಾನವೃದ್ಧಯಾ ಸದಿತ್ಯೇವ ಬುದ್ಧಿಃ ಶಿವಬ್ರಹ್ಮಣೀತಿ .. 42..
ಯದ್ಬ್ರಹ್ಮ ತತ್ತಾವದುಮಾಸಹಾಯಸ್ವರೂಪಮಾಸಾದ್ಯ ಹೃದಿ ಪ್ರವಿಷ್ಟಂ .
ಕಷ್ಟಾನಿ ದುಷ್ಟಾನಿ ನಿರಾಕರೋತಿ ತತ್ಕಷ್ಟನಾಶಾಯ ಯತಃ ಪ್ರವೃತ್ತಂ .. 43..
ಅಶಿವಾರ್ಚನಭಾವನಾನಿವೃತ್ತಿಯದಿ ಜಾತಾ ಬಹುಪುಣ್ಯಸಂಜಯೈಃ .

ಶಿವ ಏವ ಸದಾ ವಿಚಿಂತನೀಯೋ ಮನಸಃ ಸೃಷ್ಟಿರಪೀಶ ಪೂಜನೀಯಾ .. 44..
ಮನೋ ಮಹೇಶೇನ ಯದಾ ಪ್ರಕೃಷ್ಣಂ ಸೃಷ್ಣಂ ತದಾ ತಸ್ಯ ಶಿವಾರ್ಚನೇನ .
ಗತಾ ಭವತ್ಯೇವ ಸ ಕಾಲವಾರ್ತಾ ಕಿಂ ಕಾಲಕಾಲಪ್ರವಣಸ್ಯ ತಸ್ಯ .. 45..
ಕಾಲಾಂತಕಾರಾಧಕಪಾದುಕಾರ್ಚಚರ್ಚಾಪಿ ವರ್ಚಶ್ಚಿರಮಾತನೋತಿ .
ತೇನೈವ ಪಾಪೌಘಲಯೋಽಪಿ ತೇನ ಸ್ವರ್ಗೋಽಪಿ ಮುಕ್ತಿಶ್ಚ ಭವತ್ಯವಶ್ಯಂ .. 46..
ಅಹೋ ವದಂತಿ ಪ್ರಮಥಾಧಿನಾಥಾಃ ಕೃತ್ವಾ ಕಥಂಚಿದ್ಗಿರಿಶಾರ್ಚನಾನಿ .
ಧನ್ಯಾಃ ಪರಂ ಶಂಕರಪೂಜನೇನ ನಯಂತಿ ತಾವದ್ಧಿವಸಾನಪೀತಿ .. 47..
ಇದಂ ಪರಂ ಭಾಗ್ಯಮಿತಿ ಸ್ಮರಂತಃ ಸಂಸಾರವಾರ್ತಾಮಪಿ ವಿಸ್ಮರಂತಃ .
ಮಹೇಶನಾಮಾನಿ ಸದಾ ಜಪಂತಃ ಶಿವಾಲಯೇಷು ಪ್ರಚರಂತಿ ಸಂತಃ .. 48..
ಸಂತಸ್ತಾವತ್ಸಂತತಂ ಸಾಂಬಮೀಶಂ ಸ್ಮೃತ್ವಾ ಸ್ಮೃತ್ವಾ ದೇವದೇವಂ ಚ ಮತ್ವಾ .
ದತ್ವಾ ಚಿತ್ತಂ ಶಂಕರೇ ಸಾಧು ನತ್ವಾ ಕೃತ್ವಾ ಪೂಜಾಂ ಯಾಂತಿ ಸಾಂಬಂ ಮಹೇಶಂ ..
49..

ಅಪರ್ಣಾಸ್ಮಣಂ ಮತ್ವಾ ಕೃಪಾರ್ಣವಮನಾಮಯಂ .
ಮಹಾಮೃತ್ಯುಂಜಯಂ ಶೈವಾಃ ಪೂಜಯಂತಿ ಪ್ರಯತ್ನತಃ .. 50..
ಕಃ ಶಾಂಭವೇನ ಸದೃಶಸ್ತತ್ವಜ್ಞೋ ನ ಭವಿಷ್ಯತಿ .
ತೇನ ತತ್ವಂ ಯಥಾ ಜ್ಞಾತಂ ತಥಾಽನೈನ ನ ಬುದ್ಧಯತೇ .. 51..
ಶಿವಂ ಶಿವಂಕರತ್ವೇನ ಜ್ಞಾತ್ವಾ ಕೇವಲಮವ್ಯಯಂ .
ಸರ್ವಮನ್ಯತ್ಪರಿತ್ಯಜ್ಯ ನಿರಾತಂಕೋಽಧಿತಿಷ್ಠತಿ .. 52..
ಮಹದ್ಭಾಗ್ಯಮಿತಿ ಜ್ಞಾತಂ ಶಾಂಭವಂ ಜನ್ಮ ಕೇವಲಂ .
ಜನ್ಮನಾಮುತ್ತಮಂ ಜನ್ಮ ಶಾಂಭವಂ ತತ್ಕಿಲೋತ್ತಮಂ .. 53..
ಶಾಂಭವಂ ಜನ್ಮ ಸಂಪ್ರಾಪ್ಯ ಶಂಭುಪೂಜಾಂ ಕರೋತಿ ಯಃ .
ಸ ಏವ ಧನ್ಯಃ ಶ್ರೇಷ್ಠಶ್ಚ ವರಿಷ್ಠೋಽಪಿ ವಿಶೇಷತಃ .. 54..
ಸರ್ವಕಷ್ಟವಿನಾಶಾಯ ಶಿವಿವಿಷ್ಣಾರ್ಚನೇ ರತಾಃ .
ಭವಂತಿ ಬಹವೋ ಲೋಕೇ ಮುಕ್ತಾಸ್ತೇ ಸರ್ವಥಾ ಧ್ರುವಂ .. 55..
ಶಿವಸ್ಮರಣಮಾತ್ರೇಣ ಜೀವನ್ಮುಕ್ತೋ ಭವೇನ್ನರಃ .
ಶಿವಶಬ್ದೋಚ್ಚಾರಣೇನ ದೇವಪೂಜ್ಯೋ ಭವಿಷ್ಯತಿ .. 56..
.. ಇತಿ ಶಿವರಹಸ್ಯಾಂತರ್ಗತೇ ಯಾಜ್ಞವಲ್ಕ್ಯಪ್ರೋಕ್ತಂ ಶಿವಾರಾಧನಮಹಿಮಾನುವರ್ಣನಂ
ಸಂಪೂರ್ಣಂ ..


-.. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 38. 34-56


..

-.. shrIshivarahasyam . harAkhyah tRRItIyAMshaH . uttarArdham . adhyAyaH 38. 34-56

..

Proofread by Ruma Dewan

——
Yajnavalkyaproktam Shivaradhanamahimanuvarnanam
pdf was typeset on February 2, 2024

——
Please send corrections to sanskrit@cheerful.com

